



# కోదాడ

నియోజకవర్గం

## ప్రజల మాట ప్రగతి బాట

7

నమస్తే తెలంగాణ

బుధవారం 18 అక్టోబర్ 2023

# ఉపాధి హామీ పనులపై సామాజిక తనిఖీ

మోతె, అక్టోబరు 17 : ఉపాధి హామీ పనుల్లో జరిగిన అవకతవకలపై సామాజిక తనిఖీ బృందం గ్రామాల్లో సమాచారం సేకరించినట్లు డిఆర్డీఏ పీడి కిరణ్ కుమార్ అన్నారు. మంగళవారం మండల పరిషత్ కార్యాలయంలో ఏర్పాటు చేసిన 13వ విడుత సామాజిక తనిఖీ ప్రజావేదికలో పాల్గొని మాట్లాడారు. మండల వ్యాప్తంగా 29 గ్రామ పంచాయతీల్లో రూ.17,64,92,754



సమావేశంలో మాట్లాడుతున్న డిఆర్డీఏ పీడి కిరణ్ కుమార్

పనులు నిర్వహించినట్లు తెలిపారు. ఇందులో కూలీలకు రూ.15,07, 60,109 సామగ్రి, రూ.2,56,72,645 బిల్లులు చెల్లించినట్లు చెప్పారు. వీటిలో 1.16 కోట్లకు

సంబంధించిన పనులకు రికార్డులు తనిఖీ బృందానికి అందించలేదని చెప్పారు. కూలీలు పని చేసిన మస్టర్ లో హాజరు, అధికారుల సంతకాలు సక్రమంగా లేవని పని

బృందం వారు తెలియజేశారు అన్నారు. హరితహారంలో భాగంగా రహదారుల వెంట నాటిన మొక్కలు చనిపోయినట్లు చెప్పారు. మిగిలిన పది గ్రామాల్లో బుధవారం తనిఖీ నిర్వహించనున్నట్లు తెలిపారు. కార్యక్రమంలో అంబుష్ మన్ లచ్చిరాంనాయక్, హెచ్ఆర్ ప్రవీణ్ కుమార్, ఎస్టీఎం అజయ్, ఎంపీ డి.వెంకటాచారి, ఎంపీఓ హరిసేన్, ఏపీఓ, టీఎం పాల్గొన్నారు.



సీఎం సభకు స్థలాన్ని పరిశీలిస్తున్న ఎమ్మెల్యే బొల్లం మల్లయ్య యాదవ్

## 29న కోదాడకు సీఎం కేసీఆర్

● సీఎం సభా స్థలాన్ని పరిశీలించిన ఎమ్మెల్యే బొల్లం మల్లయ్య యాదవ్

● సభకు భారీగా తరలిరావాలని కార్యకర్తలకు పిలుపు

కోదాడటౌన్, అక్టోబర్ 17 : అసెంబ్లీ ఎన్నికల ప్రచారంలో భాగంగా ఈ నెల 29న సీఎం కేసీఆర్ కోదాడకు రానున్నట్లు ఎమ్మెల్యే బొల్లం మల్లయ్య యాదవ్ తెలిపారు. మంగళవారం సాయంత్రం పట్టణంలోని కట్టకమ్మగూడెం రోడ్డులో సభా స్థలం, హెలిపాడ్ ను కోదాడ డిఎస్సీ ప్రకాశ్ కలిసి పరిశీలించారు. బహిరంగ సభకు ప్రజలు, వాహనాలు తదితర అంశాలకు సంబంధించి ఏర్పాట్లను పరిశీలించారు.

ఈ సందర్భంగా ఎమ్మెల్యే మాట్లాడుతూ సీఎం కేసీఆర్ బహిరంగ సభకు నియోజకవర్గవ్యాప్తంగా నాయకులు, కార్యకర్తలు పెద్ద సంఖ్యలో తరలిరావాలని పిలుపునిచ్చారు.

### ఎంసీఎంసీపై అవగాహన అవసరం : ఆర్డీఓ

కోదాడ టౌన్, అక్టోబర్ 17: సార్వత్రిక ఎన్నికల నేపథ్యంలో పాత్రికేయ ప్రతినిధులు ఎంసీఎంసీ(మీడియా సర్టిఫికేషన్ అండ్ మానిటరింగ్ కమిటీ)పై



సమావేశంలో మాట్లాడుతున్న ఆర్డీఓ సూర్యనారాయణ

పూర్తిస్థాయి అవగాహన కలిగి ఉండాలని కోదాడ ఆర్డీఓ సూర్యనారాయణ అన్నారు. మంగళవారం పట్టణంలోని ఆర్డీఓ కార్యాలయంలో పాత్రికేయులతో సమావేశం నిర్వహించి మాట్లాడారు. దినపత్రికల్లో పెయిడ్ న్యూస్, ఎలక్ట్రానిక్ మీడియా, కేబుల్ నెట్ వర్క్ ప్రకటనలను కమిటీ పరిశీలిస్తుందని తెలిపారు. అనంతరం మాస్టర్ ట్రైనర్లు రమేష్, హమీద్ ఎంసీఎంసీపై అవగాహన కల్పించారు. సమావేశంలో డి.ఎ.పి. దేవకరుణ, అనిల్ హాబు, రెవెన్యూ అధికారులు, పాత్రికేయులు పాల్గొన్నారు.

సమావేశంలో మాట్లాడుతున్న ఆర్డీఓ సూర్యనారాయణ

### ధాన్యం కొనుగోళ్లకు సిద్ధం కావాలి : తాసీల్దార్

మోతె, అక్టోబరు 17 : వానకాలం వరి ధాన్యం కొనుగోళ్లకు సిద్ధంగా ఉండాలని తాసీల్దార్ నాగేశ్వర్ రావు సూచించారు. మంగళవారం తాసీల్దార్



సమావేశంలో మాట్లాడుతున్న తాసీల్దార్ నాగేశ్వర్ రావు

ఏర్పాటు చేసిన సమావేశంలో ఆయన మాట్లాడుతూ సర్కారం, సిరికొండ ప్రాథమిక వ్యవసాయ సహకార సంఘాల పరిధిలోని 6, ఐకెపీ పరిధిలో 11, మ్యూక్స్ సొసైటీ పరిధిలో 3 కొనుగోళ్లు కేంద్రాలు ఏర్పాటు చేస్తున్నట్లు తెలిపారు. రైతులు నాణ్యమైన ధాన్యం తీసుకొచ్చి ప్రభుత్వ మద్దతు ధర పొందాలని సూచించారు. సమావేశంలో ఏ.పి. అరుణ, ఏపీఓ. నర్సింహ, సీఈ.ఎ. అనంతరెడ్డి, ఉపేందర్, సీసీలు శ్రీనయ్య పాల్గొన్నారు.

### అపరిచితులతో అప్రమత్తంగా ఉండాలి : సీఐ రాము

కోదాడ రూరల్, అక్టోబర్ 17 : మహిళలు వివిధ పనుల నిమిత్తం బయటకు వచ్చిన సమయంలో అపరిచితులతో అప్రమత్తంగా ఉండాలని పట్టణ సీఐ రాము సూచించారు. మంగళవారం సాయంత్రం కోదాడ పట్టణ శివారు వంటిపులి గోపయ్య మైదానంలో వాకింగ్ చేస్తున్న



దొంగలపై అవగాహన కల్పిస్తున్న పట్టణ సీఐ రాము

మహిళలకు గొలుసు దొంగతనాలపై అవగాహన కల్పించారు. మహిళల మెడలో నగలు కనిపించకుండా చీర కొంగు, లేదా చున్నీతో కవర్ చేసుకోవాలని సూచించారు. అనుమానాస్పద వ్యక్తులు తారసపడినా, ఇంటి పరిసర ప్రాంతాల్లో సంచరించినా పోలీసులకు సమాచారం ఇవ్వాలన్నారు.

### అభయాంజనేయ స్వామి ఆలయంలో అన్నదానం

కోదాడటౌన్, అక్టోబర్ 17 : పట్టణంలోని వీరబ్రహ్మేంద్ర స్వామి దేవాలయంలో గల అభయాంజనేయ స్వామి ఆలయంలో మంగళవారం ప్రత్యేక పూజలు చేశారు. తెల్లవారుజాము నుంచే స్వామి వారికి పంచామృత అభిషేకాలు, ఆకుపూజ, పుష్పాలంకరణ నిర్వహించారు. అనంతరం



అన్నదాన కార్యక్రమాన్ని ప్రారంభిస్తున్న ఆలయ కమిటీ అధ్యక్షుడు జుకురి అంజయ్య

దాతల సాయంతో అన్నదానం చేశారు. కార్యక్రమంలో ఆలయ కమిటీ అధ్యక్షుడు జుకురి అంజయ్య, సెక్రటరీ కోట తిరుపయ్య, అన్నదాన నిర్వాహకుడు దేవరశెట్టి హనుమంత రావు, కృష్ణమూర్తి, సత్యం, చారి పాల్గొన్నారు.

### జోనల్ స్టాయి క్రీడల్లో గురుకుల విద్యార్థుల ప్రతిభ

నడిగూడెం, అక్టోబరు 17 : నల్లగొండ జిల్లా డిండి మండలంలో ఈ నెల 13 నుంచి 16 వరకు జరిగిన 9వ జోనల్ స్టాయి క్రీడల్లో నడిగూడెం గురుకుల విద్యార్థులు ప్రతిభ కనబరిచినట్లు ప్రెస్నిపాల్ ధనవిజయలక్ష్మి మంగళవారం ఒక ప్రకటనలో తెలిపారు. అండర్-19 విభాగం క్వారమ్స్ లో



ఆర్డీఓ అరుణకుమారి చేతుల మీదుగా బహుమతులు అందుకుంటున్న విద్యార్థులు

మొదటి స్థానం, టెన్నికాయిట్(ద్వితీయ), ఖో ఖో(ప్రథమ), వాలీబాల్(ద్వితీయ), 200 మీటర్ల రన్నింగ్(తృతీయ)స్థానాల్లో గెలుపొందినట్లు పేర్కొన్నారు. అలాగే అండర్-17 విభాగంలో కబడ్డీ(ప్రథమ), టెన్నికాయిట్(ప్రథమ), క్వారమ్స్(ప్రథమ), ఖో ఖో(ద్వితీయ), 1500 మీటర్ల రన్నింగ్(తృతీయ) స్థానాల్లో నిలిచారు. అండర్-14 విభాగంలో లాంగ్ జంప్(ప్రథమ), చెస్(ప్రథమ), కబడ్డీ(ద్వితీయ), టెన్నికాయిట్(ద్వితీయ), క్వారమ్స్(ద్వితీయ) స్థానాల్లో గెలుపొందినట్లు చెప్పారు. గెలుపొందిన విద్యార్థులకు ఆర్డీఓ( ఉమ్మడి నల్లగొండ జిల్లా సమన్వయ అధికారి) అరుణకుమారి చేతుల మీదుగా బహుమతులు అందుకున్నట్లు తెలిపారు. ప్రతిభ చూపిన విద్యార్థులను ఉపాధ్యాయులు, విద్యార్థులు అభినందించారు.

### అర్థిక సాయం

కోదాడ రూరల్, అక్టోబర్ 17 : అనారోగ్యంతో బాధపడుతున్న కోదాడ పట్టణానికి చెందిన పీడతల సైదులు కుటుంబానికి మంగళవారం జమాతే ఇస్తామీ హిందూ సంస్థ ఆధ్వర్యంలో రూ.5వేల అర్థిక సాయం అందించారు. కార్యక్రమంలో సంస్థ బాధ్యులు షఫీ, బడుగుల సైదులు, శ్రీకాంత్, సైదులు, కుటుంబ సంక్షేమ పాల్గొన్నారు.

### వాకింగ్ చేస్తున్న మహిళ పై దాడి.. బంగారం చోరీ

కోదాడ రూరల్, అక్టోబర్ 17 : ఒంటరిగా వాకింగ్ చేస్తున్న మహిళపై ఇద్దరు యువకులు దాడి చేసి 8తులాల బంగారం చోరీ చేసిన సంఘటన కోదాడ పట్టణంలోని నాగుబండి రామ్మూర్తిగర్రలో మంగళవారం చోటుచేసుకుంది. పట్టణ పోలీసులు తెలిపిన వివరాల ప్రకారం.. కాలనీకి చెందిన జుట్టుకొండ రాధారాణి ఉదయం 7 గంటల సమయంలో వాకింగ్ చేస్తూ కాలనీ చివరన గల శ్రీస్వాల్ ప్రాంతానికి వెళ్లింది. అక్కడ మాటువేసిన ఇద్దరు మండల గులు ఆమెను కింద పడేసి మెడలో ఉన్న పుస్త్రలతాడు, రెండు గాజులు, ఉంగరం కలిపి ఎనిమిది తులాల బంగారం అపహరించుకొన్నట్లు తెలిపారు. బాధితురాలి ఫిర్యాదు మేరకు పట్టణ సీఐ రాము కేసు నమోదు చేసి దర్యాప్తు జరుపుతున్నట్లు చెప్పారు.



కబడ్డీ పోటీలను ప్రారంభిస్తున్న సర్పంచ్ యాదమ్మామూలూర్

### క్రీడలతో మానసికోల్లాసం

మోతె, అక్టోబర్ 17 : క్రీడలు శారీరక, మానసికోల్లాసాన్ని కలిగిస్తాయని ఎస్ఐ వెంకటేశ్వర్లు అన్నారు. మంగళవారం మండలంలోని నామవరంలో శ్రీరామ్ యూత్ ఆధ్వర్యంలో కబడ్డీ పోటీలను ప్రారంభించి మాట్లాడారు. క్రీడలతో స్నేహభావం పెంపొందిందన్నారు. పోటీల్లో గెలుపొందిన క్రీడాకారులకు మొదటి బహుమతి రూ.20వేలు, రెండో బహుమతి రూ.12వేలు, మూడో బహుమతి రూ.8వేలు, నాలుగో బహుమతి రూ.6వేలు అందజేయనున్నట్లు నిర్వాహకులు తెలిపారు. కార్యక్రమంలో సర్పంచ్ పండు యాదమ్మామూలూర్, బీఆర్ఎస్ గ్రామ శాఖ అధ్యక్షుడు పిట్ల నగేష్, బొక్క శ్రీనివాసరెడ్డి, కొల్లేపల్లి నాగయ్య, రాపర్తి పుల్లయ్య, మట్టిపెల్లి వెంకన్న, లింగయ్య, రమేష్, సైదులు, బ్రహ్మచారి పాల్గొన్నారు.

### క్రీకెట్ పోటీలు ప్రారంభం..

నడిగూడెం : క్రీడలతో మానసికోల్లాసం కలుగుతుందని బీఆర్ఎస్ నియోజకవర్గ నాయకుడు చిల్లంపర్ల సత్యనారాయణ అన్నారు. మంగళవారం మండల కేంద్రంలో క్రీకెట్ పోటీలను ఆయన ప్రారంభించారు. కార్యక్రమంలో కోటి, బడుగుల వెంకటేశ్, క్రీడాకారులు పాల్గొన్నారు.

### నేడు బీఆర్ఎస్ ఇన్-చార్జ్ సమావేశం

మునగాల, అక్టోబరు 17 : మునగాలలోని వాసవీ భవన్ లో బుధవారం బీఆర్ఎస్ మండలంలోని అన్ని గ్రామాల వార్డు ఇన్-చార్జ్ సమావేశం నిర్వహించనున్నట్లు ఆ పార్టీ మండలాధ్యక్షుడు తోగరు రమేష్ మంగళవారం ఒక ప్రకటనలో తెలిపారు. సమావేశానికి ఎమ్మెల్యే బొల్లం మల్లయ్య యాదవ్ హాజరవుతున్నందున అన్ని గ్రామాల అధ్యక్ష, కార్యదర్శులు, సర్పంచ్లు, ఎంపీటీసీలు, వార్డు కమిటీ ఇన్-చార్జ్లు సకాలంలో హాజరు కావాలని కోరారు.

### నడిగూడెం ఇన్-చార్జ్ ఎంపీడిఓగా ఇమామ్

నడిగూడెం, అక్టోబరు 17 : మండల ఇన్-చార్జ్ ఎంపీడిఓగా సూపరిం టెండెంట్ గా పని చేస్తున్న ఇమామ్ మంగళవారం అదనపు బాధ్యతలు స్వీకరించారు. ఈ సందర్భంగా ఆయన మాట్లాడుతూ కలెక్టర్ ఆదేశాల మేరకు ఎంపీడిఓగా పని చేస్తున్న ప్రయ్యం డిప్యూటీఎస్ఎస్ డిఆర్డీఏ కార్యాలయానికి వెళ్లినందున ఇన్-చార్జ్ ఎంపీడిఓగా బాధ్యతలు స్వీకరించినట్లు తెలిపారు.